

Brussell, 9 ta' Ottubru 2024
(OR. en)

14370/24
ADD 1

Fajl Interistituzzjonali:
2024/0243(NLE)

UD 209
MED 43
COMER 118
ECOFIN 1121
POLCOM 269

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	9 ta' Ottubru 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 441 final
Suġġett:	ANNESS tal- Proposta għal Deċiżjoni tal-Kunsill dwar l-pożizzjoni li għandha tittieħed f'isem l-Unjoni Ewropea fil-Kumitat Kongunt stabbilit bil-Konvenzjoni Reġjonali dwar ir-regoli preferenzjali tal-orġini pan-Ewro-Mediterranji fir-rigward tal-emenda tad-Deċiżjoni 1/2023 ta' dak il-Kumitat Kongunt fir-rigward tal-użu taċ-ċertifikati tal- moviment maħruġa b'mod elettroniku fil-qafas tal-Konvenzjoni Reġjonali dwar ir-regoli preferenzjali tal-orġini pan-Ewro-Mediterranji applikabbli mill-1 ta' Jannar 2025

Id-delegazzjonijiet isibu meħmuż id-dokument COM(2024) 441 final.

Mehmuż: COM(2024) 441 final



IL-KUMMISSJONI
EWROPEA

Brussell, 9.10.2024
COM(2024) 441 final

ANNEX

ANNEX

tal-

Proposta ghal Deċiżjoni tal-Kunsill

dwar l-pożizzjoni li ghandha tittiehed f'isem l-Unjoni Ewropea fil-Kumitat Kongunt stabbilit bil-Konvenzjoni Reġjonali dwar ir-regoli preferenzjali tal-orijini pan-Ewro-Mediterranji fir-rigward tal-emenda tad-Deċiżjoni 1/2023 ta' dak il-Kumitat Kongunt fir-rigward tal-użu taċ-ċertifikati tal-moviment mahruġa b'mod elettroniku fil-qafas tal-Konvenzjoni Reġjonali dwar ir-regoli preferenzjali tal-orijini pan-Ewro-Mediterranji applikabbli mill-1 ta' Jannar 2025

ANNEX

Deċiżjoni Nru X/2024 TAL-KUMITAT KONĠUNT TAL-KONVENZJONI REĠJONALI DWAR IR-REGOLI TAL-ORİĠINI PREFERENZJALI PAN-EWRO-MEDITERRANJI

ta' xx.xx.2024

li temenda d-Deċiżjoni 1/2023 tal-Kumitat Konġunt fir-rigward tal-użu taċ-ċertifikati tal-moviment mahruġa b'mod elettroniku fil-qafas tal-Konvenzjoni Reġjonali dwar ir-regoli preferenzjali tal-orìġini pan-Ewro-Mediterranji applikabbli mill-1 ta' Jannar 2025

IL-KUMITAT KONĠUNT,

Wara li kkunsidra l-Konvenzjoni Reġjonali dwar ir-regoli tal-orìġini preferenzjali pan-Ewro-Mediterranji, u b'mod partikolari l-Artikolu 4(3)(a) tagħha,

Billi:

- (1) Fil-bidu tal-2020, il-Kummissjoni infurmat lill-Partijiet Kontraenti għall-Konvenzjoni Reġjonali dwar ir-regoli preferenzjali tal-orìġini pan-Ewro-Mediterranji¹ (il-Konvenzjoni) li minhabba li l-pandemija tal-COVID-19 issospendiet il-kuntatti bejn l-awtoritajiet doganali u l-operaturi ekonomiċi f'għadd ta' Partijiet Kontraenti, il-maġġoranza tal-Partijiet Kontraenti ma setgħux jipprovdu ċertifikati tal-moviment għal finijiet preferenzjali tal-orìġini fl-għamla dovuta, jiġifieri ffirmati bl-idejn, ittimbrati mid-dwana bil-linka mxarrba jew bl-użu tal-format it-tajjeb tal-karta.
- (2) Il-biċċa l-kbira tal-Partijiet Kontraenti qiesu li jixraq jiġu adottati miżuri eċċezzjonali biex tiġi żgurata l-implimentazzjoni sħiħa tal-arranġamenti kummerċjali preferenzjali koperti mill-Konvenzjoni. Dawk il-miżuri eċċezzjonali kienu applikabbli fuq bażi reċiproka mill-Partijiet Kontraenti li użaw id-dispożizzjonijiet rilevanti fir-regoli tal-orìġini.
- (3) Matul il-pandemija tal-COVID-19, xi Partijiet Kontraenti żviluppaw jew adattaw is-sistemi elettronici eżistenti għall-hruġ taċ-ċertifikati b'mod elettroniku biex jibbilanċjaw il-htieġa għall-flessibbiltà mal-htieġa għall-konformità mar-rekwiziti dwar il-format taċ-ċertifikati tal-moviment deskritti fl-Appendiċi I tal-Konvenzjoni.
- (4) L-awtoritajiet doganali tal-Partijiet Kontraenti ġew mistiedna jaċċettaw iċ-ċertifikati tal-moviment għal skopijiet ta' orìġini preferenzjali, mahruġa b'mod elettroniku b'firma, timbru jew sigill diġitali tal-awtoritajiet kompetenti, jew kopja f'forma stampata jew elektronika (skennjata jew disponibbli online) abbażi tal-flessibbiltà prevista fl-Artikolu 24 tal-Appendiċi I tal-Konvenzjoni.
- (5) Waqt il-laqgħa tiegħu li saret fis-16 ta' Ġunju 2022, il-Kumitat Konġunt ġie infurmat b'talba minn Parti Kontraenti biex jinżammu l-prattiki tajbin introdotti bil-miżuri eċċezzjonali adottati waqt il-pandemija tal-COVID-19 sabiex l-operaturi ekonomiċi jibbenefikaw mid-diġitalizzazzjoni taċ-ċertifikati tal-moviment.
- (6) Il-Partijiet Kontraenti rrikonoxxew l-esperjenza pożittiva dwar l-użu taċ-ċertifikati tal-moviment mahruġa b'mod elettroniku fil-kummerċ preferenzjali skont il-miżuri

¹ ĠU L 54, 26.2.2013, p. 4, ELI: [http://data.europa.eu/eli/dec/2013/94\(1\)/oj](http://data.europa.eu/eli/dec/2013/94(1)/oj).

eċċezzjonali adottati minhabba l-pandemija tal-COVID-19, u impenjaw ruħhom li jzommu l-prattiki tajbin introdotti bit-tali miżuri eċċezzjonali billi jahdmu flimkien lejn l-introduzzjoni ta' sistema komuni bbażata fuq il-provi tal-orijini elettronici u l-kooperazzjoni amministrattiva elektronika fiż-żona pan-Ewro-Mediterranja (PEM).

- (7) Il-Partijiet Kontraenti jqisu li l-bidla lejn sistema li tohrog ċertifikati tal-moviment b'mod elettroniku u li tipprevedi kooperazzjoni amministrattiva elektronika fil-qafas tal-Konvenzjoni tikkostitwixxi l-ewwel passi lejn diġitalizzazzjoni shiha tal-provi tal-orijini fuq l-iskala taż-żona PEM, speċjalment fid-dawl tad-dhul fis-sehh li jmiss tal-emenda tal-Konvenzjoni bid-Decizjoni Nru 1/2023 tal-Kumitat Kongunt².
- (8) Is-sistemi ddisinjati għall-ħruġ elettroniku taċ-ċertifikati tal-moviment jenhtieg li joffru l-possibbiltà għall-awtoritajiet doganali tal-Partijiet Kontraenti li jikkontrollaw l-awtenticità tagħhom minnufih.
- (9) Fis-7 ta' Diċembru 2023, il-Kumitat Kongunt adotta r-Rakkomandazzjoni 1/2023³ dwar l-użu ta' ċertifikati tal-moviment mahruġa b'mod elettroniku skont il-qafas tal-Konvenzjoni. Sabiex jiġi pprovdut qafas legali ċar u biex tiġi żgurata l-konsistenza fl-użu taċ-ċertifikati elettronici fil-kuntest tat-tranizzazzjoni mill-Konvenzjoni għall-Konvenzjoni riveduta, li se tidhol fis-sehh mill-1 ta' Jannar 2025, id-Decizjoni 1/2023 jenhtieg li tiġi emendata biex il-Konvenzjoni riveduta tinkludi r-rekwiziti ġenerali dwar il-provi tal-orijini mahruġa b'mod elettroniku fl-Artikolu 17(4) tal-Appendici I,

ADOTTA DIN ID-DECIŻJONI:

Artikoli 1

1. Id-Decizjoni 1/2023 għandha tiġi emendata kif stabbilit fl-Anness ta' din id-Decizjoni.
2. L-emendi għandhom jidhlu fis-sehh fl-1 ta' Jannar 2025.

Artikoli 2

Din id-Decizjoni għandha tidhol fis-sehh fid-data tal-adozzjoni tagħha.

² Id-Decizjoni Nru 1/2023 tal-Kumitat Kongunt tal-Konvenzjoni Reġjonali dwar ir-Regoli preferenzjali tal-orijini pan-Ewro-Mediterranji tas-7 ta' Diċembru 2023 dwar l-emendar tal-Konvenzjoni Reġjonali dwar ir-regoli tal-orijini preferenzjali pan-Ewro-Mediterranji (ĠU L, 2024/390, 19.2.2024, ELI: <http://data.europa.eu/eli/dec/2024/390/oj>).

³ Ir-Rakkomandazzjoni Nru 1/2023 tal-Kumitat Kongunt tal-Konvenzjoni Reġjonali dwar ir-Regoli preferenzjali tal-orijini pan-Ewro-Mediterranji tas-7 ta' Diċembru 2023 dwar l-użu ta' ċertifikati tal-moviment mahruġa b'mod elettroniku (ĠU L 2024/243, 15.1.2024, ELI: <http://data.europa.eu/eli/reco/2024/243/oj>).

Artikolu Uniku

Emenda tad-Deċiżjoni Nru 1/2023 tal-Kumitat Kongunt tal-Konvenzjoni Reġjonali dwar ir-regoli tal-orġini preferenzjali pan-Ewro-Mediterranji

Fl-Artikolu Uniku tal-Anness tad-Deċiżjoni 1/2023, il-punt (5), il-Paragrafu 4 tal-Artikolu 17 fl-Appendiċi I tal-Konvenzjoni Reġjonali dwar ir-regoli preferenzjali tal-orġini pan-Ewro-Mediterranji huwa sostitwit b'dan li ġej:

“4. Għall-finijiet tal-paragrafu 1, żewġ Partijiet Kontraenti jew aktar jistgħu jaqblu li jistabbilixxu sistema li permezz tagħha l-provi tal-orġini elenkati fil-paragrafu 1 ikunu jistgħu jinħarġu b'mod elettroniku u/jew jiġu ppreżentati b'mod elettroniku.

Sakemm tiġi stabbilita sistema bhal din, il-Partijiet Kontraenti għandhom jaċċettaw iċ-ċertifikati tal-moviment maħruġa b'mod elettroniku meta jiġu ppreżentati waqt l-importazzjoni, dment li:

- (a) iċ-ċertifikati tal-moviment maħruġa b'mod elettroniku jkollhom għamla simili għall-mudell deskritt fl-Anness IV;
- (b) l-awtoritajiet doganali tal-Parti Kontraenti esportatriċi jipprevedu sistema online bbazata fuq l-internet biex tiġi verifikata l-awtenticità taċ-ċertifikati tal-moviment maħruġa b'mod elettroniku;
- (c) iċ-ċertifikati tal-moviment maħruġa b'mod elettroniku jkollhom numru tas-serje uniku, u jekk ikunu disponibbli, karatteristiċi tas-sigurtà li bihom jistgħu jiġu identifikati; u
- (d) id-data minn meta Parti Kontraenti tibda toħroġ iċ-ċertifikati tal-moviment elettronici tiġi speċifikata fl-avviżi ppubblikati f'*Il-Ġurnal Uffiċjali tal-Unjoni Ewropea* (serje C) u skont il-proċeduri proprji tal-Partijiet Kontraenti.

Parti Kontraenti tista' tiddeċiedi li tissospendi l-aċċettazzjoni taċ-ċertifikati tal-moviment maħruġa b'mod elettroniku meta l-kundizzjonijiet elenkati hawn fuq ma jkunux issodisfati u f'dak il-każ għandha tinforma bil-quddiem lill-Partijiet Kontraenti l-oħra b'dan, permezz tas-segretarjat tal-Kumitat Kongunt. F'każ ta' sospensjoni, l-avviżi kif imsemmija fil-punt (d) għandhom jindikaw id-data tal-bidu tas-sospensjoni.”

Għall-Kumitat Kongunt
Il-President